

(സി) കുടുംബക്ഷേമ ഉപകേന്ദ്രങ്ങൾ വെൽനസ് സെന്ററുകളായി മാറിയാൽ പൊതുജനങ്ങൾക്ക് ലഭ്യമാകുന്ന സേവനങ്ങൾ എന്തെല്ലാമാണെന്ന് വിശദമാക്കാമോ?

വയോജന, ഭിന്നശേഷി, ബാലജന, സ്ത്രീസൗഹൃദമായ സേവനങ്ങൾ പ്രദാനം ചെയ്യും. രോഗികൾക്ക് വിശ്രമിക്കുന്നതിനാവശ്യമായ കാത്തിരിപ്പ് മുറികൾ, രോഗീസൗഹൃദ ശുചിമുറികൾ, ക്ലിനിക്-കം-ഓഫീസ് റൂം, ഫീഡിംഗ് റൂം, ഇമ്മ്യൂണേഷൻ റൂം, ഐ.യു.സി.ഡി. റൂം, സ്റ്റോർ, എയർപോർട്ട് ചെയർ, ആവശ്യത്തിന് ഇരിപ്പിടം, കുടിവെള്ളം, ടി.വി., പൂന്തോട്ടം, നടപ്പാത, മഴവെള്ള സംഭരണി, കുട്ടികൾക്കുള്ള കളിസ്ഥലം, പാർക്ക് എന്നിവ സ്ഥല ലഭ്യതയനുസരിച്ച് ഒരുക്കുകയോ ഉറപ്പുവരുത്തുകയോ ചെയ്യും. കമ്പ്യൂട്ടർ, ഇന്റർനെറ്റ് കണക്ഷൻ എന്നിവ ഉറപ്പാക്കും. ആഴ്ചയിൽ ആറ് ദിവസം താഴെ പറയുന്ന വ്യത്യസ്ത ക്ലിനിക്കുകൾ നടത്തും.

1. പോഷകാഹാര ക്ലിനിക്
2. ജെറിയാട്രിക് ക്ലിനിക്
3. കുട്ടികളുടെ ക്ലിനിക്
4. ജീവിതശൈലി രോഗ ക്ലിനിക്
5. വെൽ വുമൺ ക്ലിനിക്

6. കൗമാര ആരോഗ്യ ക്ലിനിക്. ഇതുകൂടാതെ ലഘുരോഗ ചികിത്സയും ഫസ്റ്റ് എയിഡും കുട്ടികളുടെയും ഗർഭിണികളുടെയും കത്തിവയ്പും, പകർച്ച-പകർച്ചേതര വ്യാധികളുടെ പര്യവേഷണവും (surveillance) ഇവയുടെ നേതൃത്വത്തിൽ നടക്കും.

(ഡി) കുടുംബക്ഷേമ ഉപകേന്ദ്രങ്ങൾ വെൽനസ് സെന്ററുകളായി ഉയർത്തുന്നതിനുള്ള മാനദണ്ഡങ്ങൾ എന്തെല്ലാമാണെന്ന് വിശദമാക്കാമോ?

5-3-2019-ലെ സ.ഉ(കൈ) നമ്പർ 37/2019/ആ.ക.വ എന്ന ഉത്തരവ് പ്രകാരം മാനദണ്ഡങ്ങൾ വിശദീകരിച്ചിട്ടുണ്ട്. ഉത്തരവ് അനുബന്ധമായി ചേർക്കുന്നു.*

താലൂക്കാശുപത്രിയിൽ പീഡിയാട്രിക് ഐ.സി.യു.

157 (3184) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) റാന്നി താലൂക്കാശുപത്രിയിൽ കുഞ്ഞുങ്ങൾക്കായി പീഡിയാട്രിക് ഐ.സി.യു. അത്യന്താപേക്ഷിതമാണെന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

നിലവിൽ റാന്നി താലൂക്കാശുപത്രിയിൽ പീഡിയാട്രിക് ഐ.സി.യു. ബെഡ്ഡുകൾ ഇല്ല. എന്നാൽ റാന്നി താലൂക്ക് ആശുപത്രിയിൽ 8 പീഡിയാട്രിക് ബെഡ്ഡുകൾ ഉണ്ട്.

(ബി) കോവിഡ് മൂന്നാംതരംഗം കുഞ്ഞുങ്ങളെ കൂടുതലായി ബാധിക്കുമെന്ന മെഡിക്കൽ ജേർണലുകളുടെ പഠന റിപ്പോർട്ടിന്റെ വെളിച്ചത്തിൽ റാന്നി താലൂക്കാശുപത്രിയിൽ പീഡിയാട്രിക് ഐ.സി.യു. അടിയന്തരമായി ആരംഭിക്കുവാനുള്ള നടപടി സ്വീകരിക്കുമോ?

നിലവിൽ റാന്നി താലൂക്ക് ഹെൽത്ത് ക്വാർട്ടേഴ്സ് ആശുപത്രിയിൽ കോവിഡ് ഇതര ചികിത്സകൾക്കാണ് മുൻഗണന നൽകുന്നത്. റാന്നി താലൂക്ക് ഹെൽത്ത് ക്വാർട്ടേഴ്സ് ആശുപത്രിയിൽ പീഡിയാട്രിക് ഐ.സി.യു. ബെഡ് സൗകര്യം ലഭ്യമല്ല. എന്നാൽ കോവിഡിന്റെ മൂന്നാം തരംഗം നേരിടുന്നതിനായി പത്തനംതിട്ട ജനറൽ ആശുപത്രിയിൽ 27 പീഡിയാട്രിക് ഐ.സി.യു. ബെഡ്ഡുകൾ മാറ്റിവയ്ക്കുന്നതിന് തീരുമാനിച്ചിട്ടുണ്ട്. ആയതുപോലെ തന്നെ റാന്നി നിയോജകമണ്ഡലത്തിലെ സി.എച്ച്.സി. വെച്ചുച്ചിറയിൽ ഐസോലേഷൻ വാർഡ് ക്രമീകരിക്കുന്നതിനായും തെരഞ്ഞെടുത്തിട്ടുണ്ട്.

കടലുണ്ടി പ്രാഥമികാരോഗ്യ കേന്ദ്രം

158 (3185) ശ്രീ. പി. അബ്ദുൽ ഹമീദ് : താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) വള്ളിക്കുന്ന് നിയോജകമണ്ഡലത്തിലെ കടലുണ്ടി പ്രാഥമിക ആരോഗ്യ കേന്ദ്രത്തിനെ കുടുംബാരോഗ്യ കേന്ദ്രമായി ഉയർത്തുന്നതിനുള്ള നടപടികൾ സ്വീകരിക്കുമോ;

(ബി) ഇതുസംബന്ധിച്ച ശുപാർശകൾ എന്തെങ്കിലും വകുപ്പുതലത്തിൽ നിലവിൽ ഉണ്ടോയെന്ന് വ്യക്തമാക്കാമോ?

(എ&ബി) സർക്കാരിന്റെ ആർദ്രം പദ്ധതി മൂന്നാംഘട്ടത്തിൽ മലപ്പുറം ജില്ലയിലെ വള്ളിക്കുന്ന് നിയോജകമണ്ഡലത്തിലെ കടലുണ്ടി നഗരം പ്രാഥമിക ആരോഗ്യ കേന്ദ്രത്തെ 22-10-2020-ലെ സ.ഉ.(ആർ.റ്റി.) നമ്പർ 1947/2020/ആ.ക.വ പ്രകാരം കുടുംബാരോഗ്യ കേന്ദ്രമായി ഉയർത്താൻ തെരഞ്ഞെടുത്തിട്ടുണ്ട്. ആയതിലേയ്ക്ക് 15.5 ലക്ഷം രൂപ ആരോഗ്യ കേരളം വഴി അനുവദിച്ചിട്ടുണ്ട്. ഭൗതിക സാഹചര്യം, രോഗീസൗഹൃദ അന്തരീക്ഷം, ലാബ് സൗകര്യം എന്നിവ സൃഷ്ടിക്കുന്നതിനായുള്ള പ്രവൃത്തികൾ പ്രാരംഭ ഘട്ടത്തിലാണ്. കടലുണ്ടി പ്രാഥമിക ആരോഗ്യ കേന്ദ്രത്തിൽ നിലവിൽ ശരാശരി ഒ.പി. 80 ആണ്. താഴെ പറയുന്ന തസ്തികകളും സ്ഥാപത്തിന് അനുവദിച്ചിട്ടുണ്ട്.